

महाराष्ट्र शासन

सामान्य प्रशासन विभाग,

शासन निर्णय क्रमांक : मवि वि १२२४/३९१/प्र.क्र.१८०/विमान -२

हुतात्मा राजगुरु चौक, मादाम कामा मार्ग, मंत्रालय,

मुंबई-४०००३२.

दि. ०९ ऑक्टोबर, २०२४

- वाचा :** १. अधिसूचना सामान्य प्रशासन विभाग क्र.मवि वि-१२१५/प्र.क्र.१५७ (भाग-२)/२८-अ, दि.१८.०४.२०१७
२. अधिसूचना सामान्य प्रशासन विभाग क्र.मवि वि-१२१५/प्र.क्र.१५७ (भाग-२)/२८-अ, दि.२१.०६.२०१८
३. मा. राज्यमंत्री, नागर विमानन आणि सहकारिता, भारत सरकार यांचे अर्धशासकीय पत्र दि. २१.०९.२०२४
४. मंत्रीमंडळाच्या दि.४.१०.२०२४ च्या बैठकीचे इतिवृत्त

प्रस्तावना:-

विमानप्रवास सामान्य नागरिकांना परवडेल या दृष्टीने एप्रिल २०१६ मध्ये केंद्र शासनाने उडान (Regional Connectivity Scheme RCS) योजना जाहीर केली. या अनुषंगाने राज्यशासनाने RCS ची अंमलबजावणी करणेसंदर्भात भारत सरकार, महाराष्ट्र शासन व भारतीय विमानपत्तन प्राधिकरण (AAI) यांच्या मध्ये दिनांक २३ ऑगस्ट, २०१६ रोजी त्रिस्तरीय सामंजस्य करार करण्यात आला आहे. सदर योजनेअंतर्गत अमरावती, गोंदीया, नाशिक, जळगाव, नांदेड, सोलापूर, कोल्हापूर, रत्नागिरी व सिंधुदुर्ग या विमानतळांचा समावेश आहे.

सदर योजनेअंतर्गत विमानतळ परिचालक (Airport Operator) यांना काही सवलती देण्यात येत असून याबाबतची अधिसूचना दिनांक १८ एप्रिल, २०१७ रोजी प्रसिध्द करण्यात आलेली आहे.

तसेच RCS योजनेअंतर्गत समाविष्ट असलेल्या विमानतळांच्या मार्गासाठी राज्य शासनाकडून २० % वाट्याची VGF मध्ये प्रतिपूर्ती केंद्रशासनास करण्यात येते .

सद्या RCS योजना नांदेड, जळगाव, कोल्हापूर व सिंधुदुर्ग या विमानतळासाठी सुरू आहे. तथापि ज्या विमानतळासाठी RCS योजना सद्या सुरू नाही तसेच ज्या विमानतळावर Scheduled Flights चालू नाही अशा ठिकाणी प्रवाशांची गैरसोय होते. त्याचप्रमाणे अशा विमानतळांच्या मार्गासाठी राज्य शासनाकडून कोणतीही सवलत अथवा निधी देण्यात येत नाही.

या संदर्भात श्री. मुरलीधर मोहोळ. मा. राज्यमंत्री, नागर विमानन तथा सहकारिता भारत सरकार यांनी सोलापूर विमानतळावरून हवाई मार्गासाठी RCS योजना प्रत्यक्ष सुरू होण्यासाठी काही कालावधी लागणार असल्याने पुढील एक वर्षासाठी सोलापूर विमानतळावरून हवाई मार्गासाठी (सोलापूर-पुणे-मुंबई) Viability Gap Funding करण्याबाबत राज्यशासनास विनंती केली आहे.

शासन निर्णय :-

सोलापूर विमानतळावरून होणाऱ्या सोलापूर-पुणे-मुंबई हवाई मार्गासाठी राज्य शासनाकडून UDAN (RCS) च्या धर्तीवर एक वर्षासाठी किंवा सोलापूर विमानतळासाठी RCS सेवा सुरु होईपर्यंत यापैकी जे अगोदर घडेल त्या कालावधीसाठी १००% Viability Gap Funding (VGF) करण्यास तत्वतः शासन मान्यता देण्यात येत आहे.

२. सदर शासन निर्णय दि.४.१०.२०२४ रोजी झालेल्या मंत्रीमंडळ बैठकीत घेण्यात आलेल्या निर्णयानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२४१००९१५३७१५५६०७ असा आहे. हे आदेश डिजिटल स्वाक्षरीने साक्षातीत करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने.

(राजश्री हिलेकर)

अवर सचिव, महाराष्ट्र शासन

प्रति-

१. राज्यपाल यांचे सचिव, महाराष्ट्र राज्य, मुंबई
२. मुख्य सचिव, महाराष्ट्र शासन, मंत्रालय, मुंबई
३. सचिव, नागर विमानन मंत्रालय, भारत सरकार, नवी दिल्ली
४. अध्यक्ष, भारतीय विमानपत्तन प्राधिकरण, नवी दिल्ली
५. महासंचालक, नागरी विमानन संचालनालय, भारत सरकार, नवी दिल्ली
६. मा.मुख्यमंत्री यांचे अपर मुख्य सचिव, मंत्रालय, मुंबई
७. मा.उपमुख्य मंत्री(गृह) यांचे खाजगी सचिव, मंत्रालय, मुंबई
८. मा. उपमुख्यमंत्री (वित्त व नियोजन) यांचे खाजगी सचिव, मंत्रालय, मुंबई
९. अपर मुख्य सचिव, (विमानचालन) सामान्य प्रशासन विभाग, मंत्रालय, मुंबई
१०. अपर मुख्य सचिव/प्रधान सचिव/सचिव, वित्त व नियोजन विभाग, मंत्रालय, मुंबई
११. महालेखापाल, महाराष्ट्र-१/२ (लेखापरीक्षा/लेखा व अनुज्ञेयता), मुंबई/नागपूर
१२. सर्व मंत्री/राज्यमंत्री यांचे खाजगी सचिव, मंत्रालय, मुंबई
१३. विभागीय कार्यकारी संचालक, पश्चिम क्षेत्र भारतीय विमानपत्तन प्राधिकरण, मुंबई
१४. संचालक, विमानचालन संचालनालय, हॅंगर क्र.६, जुहू विमानतळ, विले पार्ले, मुंबई
१५. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई
१६. सर्व मंत्रालयीन विभाग व त्या विभागाच्या अधिपत्याखालील सर्व विभाग प्रमुख/ कार्यालय प्रमुख
१७. सर्व विभागीय आयुक्त
१८. सर्व जिल्हाधिकारी
१९. निवडनस्ती

